

प्रेषक,

अरविन्द सिंह ह्यांकी,
अपर सचिव,
उत्तरांचल शासन।

सेवा में,

अध्यक्ष एवं प्रबन्ध निदेशक,
उत्तरांचल पावर कारपोरेशन लि०
देहरादून।

ऊर्जा विभाग,

देहरादून दिनांक: २५ मई, 2004

विषय:- वित्तीय वर्ष 2004-05 में निजी नलकूपों/पम्पसेटों के ऊर्जाकरण/विद्युत संयोजन हेतु वित्तीय स्वीकृति।

महोदय,

उपर्युक्त विषयक आपके पत्र संख्या 1628/नि(आ)/उपाकालि/टी-2 दिनांक 13.05.2004 के संदर्भ में मुझे यह कहने का निदेश हुआ है कि इस वर्ष के लक्ष्य 500 निजी नलकूपों/पम्पसेटों के ऊर्जाकरण/विद्युत संयोजन हेतु ₹0 1,08,33,000.00 (₹0 एक करोड़ आठ लाख तैंतीस हजार मात्र) की धनराशि अनुदान के रूप में निम्न शर्तों के अधीन श्री राज्यपाल महोदय सहर्ष स्वीकृति प्रदान करते हैं:-

- 1- उक्त स्वीकृत धनराशि का आहरण अध्यक्ष एवं प्रबन्ध निदेशक, उत्तरांचल पावर कारपोरेशन लि० द्वारा अपने हस्ताक्षर से तैयार एवं जिलाधिकारी, देहरादून से प्रतिहस्ताक्षरित विल कोषागार, देहरादून में प्रस्तुत कर किया जायेगा। धनराशि का आहरण एक मुश्त न करके आवश्यकतानुसार ही विगत वर्ष स्वीकृत समस्त धनराशि का उपयोग करने के उपरान्त ही किया जायेगा। जिन जनपदों/स्थानों में विगत वर्ष स्वीकृत धनराशि का पूर्ण उपयोग कर लिया गया हो उन जनपदों में आधुनिक धनराशि का आहरण किया जा सकता है।
- 2- आवश्यक सामग्री का भुगतान सम्बन्धित फर्म से प्राप्त सामग्री की जांच के उपरान्त ही किया जायेगा तथा सामग्री का गुणवत्ता के लिये सक्षम अधिकारी को अधिकृत किया जायेगा, जो इस हेतु पूर्ण रूप से उत्तरदायी होंगे। स्वीकृत धनराशि का अन्यत्र उपयोग न किया जाय, इस योजना में एस०सी०पी० व टी०एस०पी० के लिये नियत/मात्राकरण के अनुसार आवश्यक व्यय/कार्य किया जायेगा। प्रथम त्रैमास के अंत में एवं माहवार भौतिक एवं वित्तीय प्रगति शासन को उपलब्ध करायी जायेगी, जिसमें एस०सी०पी०/टी०एस०पी० की प्रगति अलग से दी जायेगी।
- 3- शासनादेश सं० 181/नौ-3-ऊ/2003, दिनांक 30.01.2003 में दिये गये सामान्य निर्देशों के अनुरूप कार्यवाही की जायेगी एवं उसके संलग्न प्रारूप पर प्रार्थना पत्र प्राप्त किये जायेंगे।
- 4- व्यय करने से पूर्व जिन मामलों/योजनाओं पर बजट मैनुअल, फाईनेन्सियल हैण्ड बुक, स्टोर पर्चेज सम्बन्धी अन्य सुसंगत नियमों तथा अन्य स्थाई आदेशों के अन्तर्गत सक्षम प्राधिकारी की प्राविधिक स्वीकृति आवश्यक है, इसमें यह प्राप्त करके ही कार्य प्रारम्भ किये जायेंगे।
- 5- यदि उक्त कार्यों में निर्माण कार्य कराये जाते हैं तो इनके आगमन बनाकर उस पर सक्षम स्तर की तकनीकी परीक्षण के उपरान्त सक्षम तकनीकी अधिकारी की स्वीकृति के उपरान्त ही धनराशि का आहरण किया जाय।

✓

6- नलकूप लगाये जाने से पूर्व लाभार्थियों से इस बात की लिखित वचनबद्धता ले ली जायेगी कि उक्त ऊर्जित नलकूपों के अनुरक्षण का पूर्ण दायित्व उन्हीं का होगा और इनके चालू रखने के लिये विभाग द्वारा सौफगार्ड भी अपनाया जाना सुनिश्चित किया जायेगा। साथ ही निजी नलकूप संयोजन इस प्रतिबन्ध के साथ निर्गत किया जाय कि उत्तरांचल पावर कार्पोरेशन लि०, सिंचाई विभाग अथवा भू-जल सर्वेक्षण विभाग, जैसी भी स्थिति हो, से इस आशय का प्रमाण पत्र प्राप्त करेंगे कि भूमिगत पानी के परिप्रेष्य में नलकूप निर्माण हेतु कोई तकनीकी बाधयता/रोक नहीं है।

7- व्यय उन्हीं मदों में किया जायेगा जिनके लिये स्वीकृत किया जा रहा है।

8- कार्य की गुणवत्ता एवं समयबद्धता हेतु सम्बन्धित निर्माण एजेन्सी पूर्ण रूप से उत्तरदायी होगी।

9- उक्त स्वीकृत की जा रही धनराशि के पूर्ण उपयोग के उपरान्त अब एवं पूर्व स्वीकृत धनराशि से ऊर्जाकृत समस्त पम्पों की लाभार्थीवार विवरण सहित सूचना शासन को उपलब्ध करायी जायेगी।

10- इस सम्बन्ध में होने वाला व्यय भालू वित्तीय वर्ष 2004-05 के आय-व्ययक के अनुदान संख्या 21 के अन्तर्गत लेखाशीर्षक 2801-विजली-06-ग्रामीण विद्युतीकरण-आयोजनागत-800-अन्य व्यय-00-04-निजी नलकूप/पम्परिट में विद्युत संयोजन योजना-20-सहायक अनुदान/अंशदान/राज सहायता के नामे डाला जायेगा।

2- यह आदेश वित्त विभाग के अद्यावसीय संख्या 306/वित्त अनुभाग-3/2004, दिनांक 21.05.2004 द्वारा प्राप्त उनकी सहमति से जारी किये जा रहे हैं।

भवदीय,

(अरविन्द सिंह ह्यांकी)
अपर सचिव

संख्या: (2061/04)/1/2004-6-1(6)/2004, तदुदिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तरांचल।
- 2- कोषाधिकारी, देहरादून।
- 3- समस्त जिलाधिकारी, उत्तरांचल।
- 4- वित्त अनुभाग-3, उत्तरांचल शासन।
- 5- नियोजन विभाग, उत्तरांचल शासन।
- 6- श्री एल०एम० पंत, अपर सचिव, वित्त, उत्तरांचल शासन।
- 7- प्रमुख सचिव, मुख्यमंत्री को मा० मंत्र्यमंत्री जी के संज्ञान में लाने हेतु।
- 8- प्रभारी, एन०आई०सी०, सचिवालय परिसर।
- 9- गार्ड फाईल हेतु।

आज्ञा से,

(अरविन्द सिंह ह्यांकी)
अपर सचिव